

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ  
ಶ್ರೀಸೀತಾಲಕ್ಷ್ಮಣಭರತಶತ್ರುಘ್ನಹನುಮತ್ಸಮೇತ ಶ್ರೀರಾಮಚಂದ್ರ ಪರಬ್ರಹ್ಮಣೇ ನಮಃ

ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಯುದ್ಧಕಾಂಡೇ

॥ ಪಂಚದಶಃ ಸರ್ಗಃ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ  
ಶ್ರೀಸೀತಾಲಕ್ಷ್ಮಣಭರತಶತ್ರುಘ್ನಹನುಮತ್ಸಮೇತ ಶ್ರೀರಾಮಚಂದ್ರ ಪರಬ್ರಹ್ಮಣೇ ನಮಃ

## || ಪಂಚದಶಃ ಸರ್ಗಃ ||

ಇಂದ್ರಜಿತಾ ವಿಭೀಷಣಸ್ಯೋಪಹಸನಂ ತಂ ನಿರ್ಭತ್ಸ್ಯ ವಿಭೀಷಣೇನ ಸಂಸದಿ  
ಸ್ವಕೀಯಸಮುಚಿತಸಮ್ಮತೇಃ ಪ್ರಕಾಶನಂ

ಬೃಹಸ್ಪತೇಸ್ತುಲ್ಯಮತೇರ್ವಚಸ್ತ -  
ನ್ನಿಶಮ್ಯ ಯತೇನ ವಿಭೀಷಣಸ್ಯ |  
ತತೋ ಮಹಾತ್ಮಾ ವಚನಂ ಬಭಾಷೇ  
ತತ್ರೇಂದ್ರಜಿನ್ನೈರ್ಮುತಯೂಥಮುಖ್ಯಃ || 6.15.1 ||

ಕಿಂ ನಾಮ ತೇ ತಾತ ಕನಿಷ್ಠ ವಾಕ್ಯ -  
ಮನರ್ಥಕಂ ವೈ ಬಹುಭೀತವಚ್ಚ |  
ಅಸ್ಮಿನ್ ಕುಲೇ ಯೋಽಪಿ ಭವೇನ್ನ ಜಾತಃ  
ಸೋಽಪೀದೃಶಂ ನೈವ ವದೇನ್ನ ಕುರ್ಯಾತ್ || 6.15.2 ||

ಸತ್ತ್ವೀನ ವೀರ್ಯೇಣ ಪರಾಕ್ರಮೇಣ  
ಧೈರ್ಯೇಣ ಶೌರ್ಯೇಣ ಚ ತೇಜಸಾ ಚ |  
ಏಕಃ ಕುಲೇಽಸ್ಮಿನ್ ಪುರುಷೋ ವಿಮುಕ್ತೋ  
ವಿಭೀಷಣಸ್ತಾತ ಕನಿಷ್ಠ ಏಷಃ || 6.15.3 ||

ಕಿಂ ನಾಮ ತೌ ಮಾನುಷರಾಜಪುತ್ರಾ -  
ವಸ್ಮಾಕಮೇಕೇನ ಹಿ ರಾಕ್ಷಸೇನ |  
ಸುಪ್ರಾಕೃತೇನಾಪಿ ನಿಹಂತುಮೇತೌ  
ಶಕ್ಯೌ ಕುತೋ ಭೀಷಯಸೇ ಸ್ಮ ಭೀರೋ || 6.15.4 ||

ತ್ರಿಲೋಕನಾಥೋ ನನು ದೇವರಾಜಃ  
 ಶಕ್ರೋ ಮಯಾ ಭೂಮಿತಲೇ ನಿವಿಷ್ಟಃ |  
 ಭಯಾರ್ಪಿತಾಶ್ಚಾಪಿ ದಿಶಃ ಪ್ರಪನ್ನಾಃ  
 ಸರ್ವೇ ತದಾ ದೇವಗಣಾಃ ಸಮಗ್ರಾಃ || 6.15.5 ||

ಐರಾವತೋ ನಿಃಸ್ವನಮುನ್ನದನ್ ಸ  
 ನಿಪಾತಿತೋ ಭೂಮಿತಲೇ ಮಯಾ ತು |  
 ವಿಕೃಷ್ಯ ದಂತೌ ತು ಮಯಾ ಪ್ರಸಹ್ಯ  
 ವಿತ್ರಾಸಿತಾ ದೇವಗಣಾಃ ಸಮಗ್ರಾಃ || 6.15.6 ||

ಸೋಽಹಂ ಸುರಾಣಾಮಪಿ ದರ್ಪಹಂತಾ  
 ದೈತ್ಯೋತ್ತಮಾನಾಮಪಿ ಶೋಕಕರ್ತಾ |  
 ಕಥಂ ನರೇಂದ್ರಾತ್ಮಜಯೋರ್ನ ಶಕ್ರೋ  
 ಮನುಷ್ಯಯೋಃ ಪ್ರಾಕೃತಯೋಃ ಸುವೀರ್ಯಃ || 6.15.7 ||

ಅಥೇಂದ್ರಕಲ್ಪಸ್ಯ ದುರಾಸದಸ್ಯ  
 ಮಹೌಜಸಸ್ತದ್ ವಚನಂ ನಿಶಮ್ಯ |  
 ತತೋ ಮಹಾರ್ಥಂ ವಚನಂ ಬಭಾಷೇ  
 ವಿಭೀಷಣಃ ಶಸ್ತ್ರಭೃತಾಂ ವರಿಷ್ಠಃ || 6.15.8 ||

ನ ತಾತ ಮಂತ್ರೇ ತವ ನಿಶ್ಚಯೋಽಸ್ತಿ  
 ಬಾಲಸ್ತ್ವಮದ್ಯಾಪ್ಯವಿಪಕ್ಷಬುದ್ಧಿಃ |  
 ತಸ್ಮಾತ್ ತ್ವಯಾಪ್ಯಾತ್ಮವಿನಾಶನಾಯ  
 ವಚೋಽರ್ಥಹೀನಂ ಬಹು ವಿಪ್ರಲಪ್ತಂ || 6.15.9 ||

ಪುತ್ರಪ್ರವಾದೇನ ತು ರಾವಣಸ್ಯ  
 ತ್ವಮಿಂದ್ರಜಿನ್ಮಿತ್ರಮುಖೋಽಸಿ ಶತ್ರುಃ |  
 ಯಸ್ಯೇದೃಶಂ ರಾಘವತೋ ವಿನಾಶಂ  
 ನಿಶಮ್ಯ ಮೋಹಾದನುಮನ್ಯಸೇ ತ್ವಂ || 6.15.10 ||

ತ್ವಮೇವ ವದ್ಯಶ್ಚ ಸುದುರ್ಮತಿಶ್ಚ  
 ಸ ಚಾಪಿ ವಧ್ಯೋ ಯ ಇಹಾನಯತ್ ತ್ವಾಂ |  
 ಬಾಲಂ ದೃಢಂ ಸಾಹಸಿಕಂ ಚ ಯೋಽದ್ಯ  
 ಪ್ರಾವೇಶಯನ್ಮಂತ್ರಕೃತಾಂ ಸಮೀಪಂ || 6.15.11 ||

ಮೂಢೋಽಪ್ರಗಲ್ಬೋಽವಿನಯೋಪಪನ್ನ -  
 ಸ್ತೀಕ್ಷ್ಣಸ್ವಭಾವೋಽಲ್ಪಮತಿರ್ದುರಾತ್ಮಾ |  
 ಮೂರ್ಖಸ್ತ್ವಮತ್ಯಂತಸುದುರ್ಮತಿಶ್ಚ  
 ತ್ವಮಿಂದ್ರಜಿದ್ ಬಾಲತಯಾ ಬ್ರವೀಷಿ || 6.15.12 ||

ಕೋ ಬ್ರಹ್ಮದಂಡಪ್ರತಿಮಪ್ರಕಾಶಾ -  
 ನರ್ಚಿಷ್ಮತಃ ಕಾಲನಿಕಾಶರೂಪಾನ್ |  
 ಸಹೇತ ಬಾಣಾನ್ ಯಮದಂಡಕಲ್ಪಾನ್  
 ಸಮಕ್ಷಮುಕ್ತಾನ್ ಯುಧಿ ರಾಘವೇಣ || 6.15.13 ||

ಧನಾನಿ ರತ್ನಾನಿ ಸುಭೂಷಣಾನಿ  
 ವಾಸಾಂಸಿ ದಿವ್ಯಾನಿ ಮಣೀಂಶ್ಚ ಚಿತ್ರಾನ್ |  
 ಸೀತಾಂ ಚ ರಾಮಾಯ ನಿವೇದ್ಯ ದೇವೀಂ  
 ವಸೇಮ ರಾಜನ್ನಿಹ ವೀತಶೋಕಾಃ || 6.15.14 ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಯುದ್ಧಕಾಂಡೇ  
 ಪಂಚದಶಃ ಸರ್ಗಃ ||